

మూ గ జీ వు లు

ఆ విశాలమయిన స్థలంలో ప్రహారీగోడ నాలుగడుగుల ఎత్తు- కత్తిరించిన సరుకుచెట్లు ఆరడుగుల ఎత్తు- తెలుపూ పచ్చటిగోడల మాదిరిగా నాలుగువైపులా అందంగా కనబడుతున్నాయి. ఆ చిన్న బంగళా ఆధునిక సౌకర్యాలతో సరికొత్త నమోనాలో ఆవరణంలో మధ్యగా ఒక అందమైన బొమ్మను నిలబెట్టినట్టుగా ఉంది. బంగళాకు ఎదురుగా నాలుగు చదరపు గజాల హవుట్ స్టీళ్లతో నిండి ఉంది. దానిలో బంగారు రంగు చేపలు మునుగుతూ తేలుతూ ఈతకొడుతుంటే తోకలు రూడిస్తుంటే చూడముచ్చటగా ఉంటుంది, హవుట్ చుట్టూ పచ్చిక- దానిచుట్టూ పూలతోట కన్నుల పండువుగా ఉంటుంది. వీధివాకిలి వైపు ప్రహారీగోడ నానుకుని ఒక మోటరు గరాజి- దానికి వక్కగా నొకరుకొక గది- ఆ గది ముందర గోల్డ్ మొహర్ చెట్టు- తెల్లవారేసరికి ఇంతెత్తు పూలరాసివి రాయిస్తూ ఉంటుంది.

ఇది నశీరుద్దీన్ జాగీర్దారుగారి విలాస భవనము.

“రంగన్నా, ఈ తోటా, ఈ బంగళా బాగా చూశావా? ఈ బంగళాను దులిపి తుక్కిచి ఎప్పుడూ శుభ్రంగా ఉంచాలి. ఈ తోట ఎప్పుడూ పచ్చపచ్చగా ఉంచాలి. ఏ చెట్టు వాడినా- ఎండినా దొర ఊరుకోడు ఆ మూలనున్న ఎరువులు వేసి నీరు బాగా పట్టు. ఎండల్లోనయినా తోట ఇట్లానే ఉండాలె బంగళా మీద దుమ్ము పడనీయకు. రెండుపూటలా ఊడ్చి కుర్చీలూ సోఫాలూ మరపు. నీ పని కాగానే ఇంతవండుకు తిను. ఈ గేటు దగ్గర గోనె వట్టామేసుకువి చూశో, నేను నరింగ మూడు నెలలకు తిరిగొస్తా” శాయన్న రంగన్నను కూర్చోబెట్టుకుని బంగళా వైపు చూస్తూ చెబుతున్నాడు.

“అదేం? వీవెటు బోతవు?” ఆశ్చర్యపడ్డాడు రంగన్న.

“నీకు తెలియందేముందిర రంగన్న? మా లింగమ్మకు లగ్నంచేసి అత్త గారింటికంపి వస్తా. ఏదయిన కొరవడితే తల్లిశేవి దిడ్డ ఏడిచి పోతది” శాయన్న తలపాగా విప్పి మళ్ళీ చుట్టుకున్నాడు.

“ఈ దొర ఎన్నడు ఈడికొచ్చేది?” రంగన్న ఆ తోటను మరొకసారి పరికించి చూశాడు. కొత్తగా రంగులు వేసిన బంగళా ముచ్చటగా ఉంది చూడటానికతడికి. కళ్లు పెద్దవి చేసుకుని మరీమరీ చూస్తున్నాడు రంగన్న.

“దొర వస్తడుగాని, ఎన్నడు వస్తడో చెప్పలేము. ఇప్పుడో అప్పుడో వస్తడన్నట్టు ఉండాలె నీవు” అన్నాడు శాయన్న.

“చూడు రంగన్న. ఊరిబయట ఉన్న బంగళా అని భయపడేవు. అరమైలు దూరం దాటితే చిన్నపెద్ద ఇళ్లు చాలా ఉన్నాయి. జనం తిరుగుతూ ఉంటారు” అన్నాడు మరచిపోయిన ముటమ జ్ఞాపకం తెచ్చుకుని చెప్పినట్టుగా.

రంగన్న ఆలోచనా రహితంగా నిలబడిపోయాడు. తను కమతం చేసేచోట పని ఎక్కువ- ఆదాయం తక్కువ. గొడ్డుచాకిరి చేసినా ఒక గుప్పెడు గింజలు ఎక్కువ ఇచ్చేవారు కారు. చేసిన పనికి మెచ్చేవాళ్ళూ కారు కాని- తల్లి తండ్రి ఆభూకామందు ఇచ్చిందే తింటూ ఆ గొడ్డు చాకిరి చేయాలంటారు కాని- అక్కడి నుంచి కదలరు. తను కూడా అక్కడే ఉండాలంటారు, ముందు తను పెళ్లి చేసుకుంటే తన భార్య అక్కడే. తనకు పేల్లలు పుడితే వాళ్ళూ అక్కడే. ఇలా తరతరాలుగా ఏదగవి జీతంతో చాలని భత్యంతో బతకాలి. ఇక తమ జీవితాలు ఎందులోనూ ఎదగకూడదు. చదువుకోకూడదు. ఇంకో నౌకరీ నాలుగు డబ్బులు ఎక్కువ వచ్చేది చెయ్యకూడదు.

ఏమిటిది ? ఎంతకాలం ? ఏం బ్రతుకులు ?

ఆ రాత్రికి రాత్రి బయలుదేరి వచ్చేవాడు రంగన్న ఏదయినా కాస్త మెరుగ్గా ఉన్న నౌకరీ చూసుకోవాలని.

శాయన్నకు అతడిని చూడగానే ఎంతో నంబర మనిపించింది. సంతోషం కొద్దీ మనసు గంతులు వేసింది. తన బిడ్డకు లగ్నం ఎల్లా చేస్తానని దెంగపెట్టుకున్నాడు. చేసిన అప్పు తీరలేదు. అది తీరందీ దొర పోనీయడు. అసలు ఇక్కడి నుంచి బైటపడటానికి మార్గంలేదని క్రుంగిపోయాడు.

“రంగన్న. నీవు దిగులుపడమాక. నేనిప్పిస్తా నీకు నౌకరీ. నేనొచ్చిన దాంక నీవు ఈడుంటివా మంచి నౌకరీ ఇప్పిస్తా.” రంగన్న ఖుషిమీద చెయ్యేసి

నమ్మబలికాడు శాయన్న. చేతిలోకి వచ్చిన పిట్ట జారిపోకుండా జాగ్రత్తపడుతున్నాడు.

“చూడు రంగన్న. దొరవస్తాడు. వచ్చినప్పుడు తెలివితో చెప్పిన పని జర మంచిగ చెయ్యాలే. వచ్చినప్పుడు నాలుగు నెలల జీతం ఒక్కసారి ఇస్తాడు-- మళ్లీ ఎప్పుడన్న రానీ. నౌకర్లను దొర మంచిగ చూస్తాడు. నీకేం ఫికర్ లేదంటున్న గద ?” దైర్యం చెప్పాడు శాయన్న.

రంగన్న కళ్లు ఒప్పగించి చూస్తున్నాడు.

“దొర విసుమంటోడంటే దొరా ఆనంగనే ఒంటిమీద అంగీ అయిన తీసి ఇస్తాడు. నా బట్టలు చూసినవా ? అన్నీ దొర ఇచ్చినవే” పెట్టె తెరిచి చూపించాడు రంగన్నకు. చలికి వేసుకునే కోట్లు రెండు- మూమూలుగా వేసుకునే అంగీలు-- ఖరీదయినవి నాలుగు.

“మరి- రేపు పొద్దుగల పోదునా ?”

“పోదువులే” రంగన్న మాటలో ఏదో జంకు కనబడుతున్నది. కలిగిన సందేహం తీరలేదు.

“చీకటి పడకుండా తిందామురా” తన గదిలోకి తీసుకువెళ్లాడు. ఇద్దరూ గిన్నెల్లో అన్నం పెట్టుకున్నారు. కుండలోనుంచి ఉల్లిపాయకారం వేసుకున్నారు.

శాయన్నకు మొదటినుంచీ అన్నంలో చల్లపోసుకుని తినే ఆలవాటు. ప్రతి రోజూ ఊళ్లొకి వెళ్లి ఎవరినయినా అడిగి చిన్నముంతతో చల్ల తెచ్చుకుంటాడు. అదే రెండుపూటలా వాడుకుంటాడు. రంగన్నకోసం ఆ రోజు మరింత తెచ్చాడు. ఇద్దరూ అదే పోసుకు తిన్నారు.

అన్నం తినగానే శాయన్న ఈశాకుల చాప పరచుకొని బీడి కాలుస్తూ పడుకున్నాడు.

రంగన్న తలక్రింద బట్టపెట్టుకుని పడుకున్నట్టే పడుకున్నాడు. శాయన్న గురక వినగానే లేచి చప్పుడు కాకుండా గేటు తెరచుకొని మెల్లగా ఊరి ముఖంగా నడవటం మొదలుపెట్టాడు.

శాయన్న చెప్పినట్టు ఆరమైలు దాటితేగాని ఊరు రాలేదు. ఊళ్లో పెంకు లీళ్లు- గుడిసెలు- మిద్దెలు- ఐదారు వందల గడప ఉంది మగవాళ్లు ఇళ్లముందర కూర్చుని మాట్లాడుకుంటున్నారు. ఏడు గంటలయినా కాలేదు. ఇంకా నడుస్తూ పోతున్నాడు. ఊరు నాలుగు వీధులూ తిరిగాడు. ఒక్క ఆడదయిగా కనబడలేదు. ఒక్క పిల్ల కనబడలేదు.

ఆ ఊరి జనం రంగన్నను చూడగానే మాట్లాడుకోవటం మానేసి- అతడిని అనుమానంగా చూడటం మొదలుపెట్టారు. ఒకచోట పదిమంది చేరి గుసగుసలాడు కోవటం మొదలుపెట్టారు రంగన్న చొరవ తీసుకుని వాళ్ల మధ్యకు వెళ్లి కూర్చున్నాడు.

అందరూ అతడిని ఉలిక్కిపడ్డట్టు చూశారు. చూపులతోనే గుచ్చి గుచ్చి చూశారు అతడిని.

“మన దేవూరు ?” ఆ గుంపులో పెద్ద అడిగాడు.

రంగన్న చెప్పటానికి జంకాడు. వాళ్లంతా తన ఆచూకీ తండ్రికీ భూకా మందుకూ చెబుతారేమోనన్న అనుమానంతోపాటు భయం కూడా కలిగింది

అతడు జవాబు చెప్పటానికి జంకినకొద్దీ వాళ్లకు అనుమానం ఎక్కువ. కావటం మొదలుపెట్టింది.

“నాది ఇక్కడే. నేను శాయన్న మేనల్లుణ్ణి. చూసిపోదామని వచ్చిన” అన్నాడు వాళ్లంతా నమ్మేటట్టుగా.

“నీ అనుమంటి మేనల్లుడుంటే శాయన్న పిల్లను ఎందుకివ్వడు ?” ఆ గుంపులోనుంచి ఎవరో నన్నగా అన్నారు చాటుగా కూర్చుని.

“అవును గద. శాయన్న తనకు మేనల్లుడు ఉన్నట్టు ఎన్నడు అనలేదే ?” మరొకరికి సందేహం వచ్చింది.

“చెప్పడు. చెప్పటానికి మనసిరిగి పోయింది. మా నాయనకూ మామకూ మాటల్లేక చాలా దినాలయింది.” రంగన్న పరిస్థితులను అతుకుపెట్టటానికి ప్రయత్నిస్తున్నాడు.

“మఠి ఇప్పుడెట్ల వచ్చినవ్ ?” సందేహాలు వరిష్కృతం కాలేదు.

నవ్వాడు రంగన్న. “మా నాయన చూడకుండ మాయమ్మ పంపింది.”

అందరూ తలలూపి ఊరుకున్నారు. వాళ్ల సంభాషణ మరి సాగలేదు.

రంగన్న లేచాడు. తనను వాళ్లు నమ్మటంలేదు. ఆ ఊరేమో కొత్తగా ఉంది. అనుకుంటూ ముందుకు సాగి వెనక్కు మళ్లాడు. చెట్టుకింద ఒక వృద్ధుడు ఖింతిగా కూర్చుని చుట్ట కాల్చుకుంటున్నాడు.

“తాతా నా బీడీకి కూసెంత అగ్గిపెట్టు” దగ్గరగా కూర్చున్నాడు రంగన్న.

తన చుట్టతో అతడి బీడీ వెలిగించి అప్పటినుంచీ అందరూ అడిగిన ప్రశ్న అడిగాడు. తాత. రంగన్న ఓపికతో చెప్పాడు.

తాతకు దగ్గుతెర వచ్చి తిప్పుకునేసరికి అరగంట వట్టింది.

“నీవు సూస్తే సురుకై నవాడిగా ఉన్నవు. ఈ నెత్తురు కూడు కాకపోతే ఇంకెక్కడ బతకలేవా ?” మళ్లీ దగ్గాడు తాత.

రంగన్నకంతా అయోమయంగా ఉంది. శాయన్న తననేదో మభ్యపెడు తున్నాడని అర్థమయింది. తాత దగ్గర కూర్చుని నుంచి మాటలు మాట్లాడాడు. అసలు సంగతి చెప్పమని తాతను గడ్డం పట్టుకున్నాడు.

“మరెవరితోనయిన అనేవ్” రహస్యంగా చెప్పుకు వచ్చాడు తాత జాగ్రత్త పుట్టు పూర్వోత్తరాలు చెప్పి కథ సాగించాడు.

నసీరుద్దీన్ సాబ్ వరెండా పై మెట్టు మీద నిలబడ్డాడు.

మూలనున్న నొక్కర్ల గదిలో నుంచి శాయన్న వరుగుల మీద వచ్చి ఒంగి దణ్ణం పెట్టి “ఏం దొరా” అన్నట్టు చూశాడు.

“ఇంకా మోటరు రాలేదా ?” అడిగాడు. ఆ తాత తెలంగాణాలో ప్రభుత్వం నొక్కర్లతో చూట్లాడే తురక తెలుగు. ఆ కంఠస్వరము బావినలతో మాట్లాడే ప్రభువుల కఠిన స్వరము.

“ఇంక రాలేదు దొర. అడిదాక పోయెచ్చిన” శాయన్న మోకాళ్లు రెండు గజగజ వణుకుతూ కొట్టుకుంటున్నాయి.

నసీరుద్దీన్ సాబ్ కళ్లు ఎర్రపడుతున్నాయి. కనుబొమలు ముడపడు తున్నాయి పళ్లు పటపట లాడిస్తున్నాడు.

కారు తీసుకుని వెళ్లిన డ్రైవరు అంతులేడు.

శాయన్న మనసు అయోమయంగా ఉంది. దొర ఇక్కడ ఉన్న నాలుగు రోజులు నలుగురు కొత్త మనుష్యులు కావాలి. వాళ్లు మంచి వయసులో ఉండాలి సారా తాగి సీసాను ఇసిరేపినట్టు ఆ ఆడపిల్లలను తెల్లారినంత కాళ్లతో తన్ని తగిలేసి పోవాలి.

ఈ దారుణ కృత్యానికి అటు డ్రైవరు ఇటూ శాయన్న తలపడాలి. రెండు రోజులు గడిచాయి

ఎట్లా గడిచాయో? అది మూడో రోజు.

శాయన్న డ్రైవరు రాములు మధ్యాహ్నం నుంచి ఆ ఊరంతా తిరిగారు. వచ్చిన మనిషి కనబడలేదు. ఊరికి చూరంగా ఎరుకల వాళ్లు గుడిసెలున్నాయి. ఈత పేళ్లతో బుట్టలల్లుకునే జాతి. పేళ్లు ముందరేసుకుని కత్తితో మరింత సన్నగ్ చేల్చుకుని బుట్టలల్లుతున్నారు. ఆ తండాలో పదిమంది వరకూ పెద్ద వయసు మగవాళ్లున్నారు. ఇద్దరు వయసులో ఉన్నవాళ్లు-ఇద్దరు ఇరవై ఏళ్ల ఆడపిల్లలున్నారు. ఐదుగురు నడీడు ప్రీలు-ముగ్గురు చిన్న పిల్లలూ ఉన్నారు. ఆడవాళ్లు మగవాళ్లు కలిపి పాటలు పాడుతున్నారు. వని చకచక సాగిపోతున్నది.

ఆతండాను వాళ్ళ చేతుల్లో ఉన్న కత్తులను చూసేసరికి శాయన్నకు గుండె లయ తప్పినట్లయింది.

వాళ్ళను ఎట్లా ఆడగడం? ఏమని ఆడగడం?

“మీరల్లే బుట్టలు కాక అమ్ముడు పోతాయా? ఎక్కడినుంచి వచ్చారు?” తెలంగాణా యానలో అడిగాడు.

“మేము అల్ల ఆ ఊరినుండి ఈ పేళ్లతో లారీలో వచ్చినాం సామీ. ఈ బుట్టలు ఈడ కొనేవాళ్ళు తక్కువ. కొన్ని పోతయి” ఆ తండాలో మధ్యకుడు మగవాడు జవాబిచ్చాడు.

అడవాళ్ళ వైపు చూస్తూ కూర్చున్నాడు రాములు.

మెడలో పూసలదండలు చేతులనిండా కొమ్ముగాజులు మాసి చిరిగిన బట్టలు. కట్టుకున్నా నిండైన విగ్రహాలు. పసిబిడ్డలు పాలు తాగుతున్నారు. పని సాగుతునే ఉన్నది. చిలిపి నవ్వులు- కొంటె నవ్వులు సాగుతున్నాయి. చేతులు పనిచేస్తున్నా పాటలు ఆపి మాట్లాడుతున్నారు.

మధ్యమధ్య తండా పెద్ద “ఎహే పని గానీయండి” అదలిస్తున్నాడు. మళ్ళీ పని చురుకుగా సాగుతోంది.

మెల్లగా రాములు తండా పెద్ద దగ్గరగా జరిగాడు.

“ఇవి గాక చిల్లర పన్నేమయినా చేస్తారా?” జంకుతూ అడిగాడు.

“ఈ పన్నే చాలు మాకు” కళ్ళయినా తిప్పి చూడకుండా అన్నాడు పెద్ద.

“అదికాదు అన్నా. ఈడ పెద్దదొరోళ్ళ ఇంట్ల నిన్న వయోజనం జరిగినది. అంట్లగిన్నెలు తొమితే అన్నంపెట్టి పైనలిస్తారు. ఎంత- జరసేపు. ఓర్నన్న పంపు తవారా?” రాములు అతడి బుజమ్మీద చెయ్యెళాడు స్నేహ పూర్వకంగా.

తల ఊపాడు పెద్ద. ఆలోచించాడు. కొంతసేపటికి “ఏమిస్తారు?” అన్నాడు.

“ఎంత పనిచేస్తే అంత” ఆళ పెడుతున్నట్టుగా మాట్లాడాడు.

“ఎవరన్న పోతారా?” పెద్ద అడిగాడు అడవాళ్ళ వైపు చూస్తూ.

నడీడు సత్తి ఎల్లివైపు చూసింది. ఎల్లి మంగివైపు చూసింది. మంగి నాలుగు నెలల గర్భిణి. తొలిచూలు. నిగనిగలాడుతోంది నల్లరూపున.

మంగి ఎర్రోడివైపు చూసింది. ఎర్రోడికి కండ బలమెక్కువ. ముక్కు మీద కోవము. చూటకు మీసం మెలివేస్తాడు. ఎర్రోడందే వెర్రివారు కాదు. ఆ తండాలోకి ఎర్రటివాడు. చేతిమీద ఎర్రోడన్న పచ్చకూడా పొడిపించుకున్నాడు.

“నీ పేరేంటన్నపు?” తండా పెద్ద అడిగాడు రాములను చూసి.

“రాములు”

“ఏం పని చేస్తవు?”

“నేను దొర కారు నడుపుత.”

“చూడు. మాతండా ఆడది మగోడు లేదీ ఎక్కడబోరు, పనిచేసి ఇద్దరు మడుసులు వస్తరు. మంచి ఇనాం ఇచ్చి పంపాలి. బేగి పంపాలి. కాకపోతే తండా అంత వస్తది” కళ్లు పైకెత్తి గంభీరంగా అన్నాడు.

ఆ మాటలకు బెదిరాడు రాములు.

“నీవెట్ల జెపితే అట్ల” కంఠస్వరం తగ్గించాడు రాములు,

శాయన్న దూరం నుంచి చూస్తున్నాడు

“మాట తప్పితే చూసుకో” మళ్ళీ అన్నాడు హెచ్చరింపుగా పెద్ద.

ఓ దణ్ణం పెట్టాడు రాములు. పీక నులిపెయ్యి అన్నట్లు రెండు చేతులు మెడకు తగిలించుకున్నాడు.

పెద్ద కనుసైగ చెయ్యగానే ఎర్రోడు మంగీ లేచారు. రాములు లేచి నిలబడి దారితీశాడు. వాళ్ళిద్దరూ బట్టలు దులుపుకుని వెంట ఆడుగులు వేశారు.

“ఎట్టయిన రాములు అనుబవం కలోడు” అనుకుంటూ శాయన్న విలుచున్న చోటినుండి కదిలాడు

ఊళ్లొకి నడుస్తుంటే రాములు గుండె దడదడ లాడింది.

మంగి ఎర్రోడు కొత్త జంటలా ఉన్నారు. ముఖాలు లేతగా ఉన్నాయి. రాములూ శాయలూ చూడకుండా లోపల్లోపల నవ్వుకుంటూ కొంగులు పట్టి లాక్కుంటున్నారు.

బంగళా ముందుకు రాగానే ‘లోవలికి పోదాం’ రమ్మని రాములు ముందుకు నడిచాడు.

గేటులో ఆడుగుపెట్టగానే కనబడిన ఎర్రటి పువ్వులకు మంగి ముఖం చేటంతయింది. రాములు చూడకుండా రెండు పువ్వులు కోసి తల్లో తురుముకుంది. శాయన్న చూసి చూడనట్టారుకున్నాడు

ఎడమ చేతి వైపు పెరట్లోకి పోవటానికి మరొక గేటు ఉంది. ఆ గేటు తెరిచాడు రాములు.

“ఎక్కడ పని?” అన్నట్టు చూశాడు ఎర్రోడు. “నీళ్లు బావిలో నుంచి తోడి తొట్టెలో పోసుకో మంగిలోన అంట గిన్నెలు తెస్తది.”

రాములు తలుపు గొళ్లెం తీశాడు. మంగి లోపల అడుగుపెడుతూ ఇటూ అటూ చూపింది. పెద్ద సావడి-నాలుగు వైపులా నాలుగు గదులలోకి దరవాజాలు వాటికి తెరలు.

“ఎల్లవ్వా-ఎల్లి గిన్నెలు తెచ్చుకో చెల్లెమ్మా” అంటూ వెనక్కు తెరిగాడు రాములు.

మంగి రాములు చూపించిన గదిలో అడుగుపెట్టగానే దభాలున తలుపులు మూసుకున్నాయి.

ఎర్రోడు నీళ్లు తోడి గాబులు నింపాడు.

మంగికోసం చూశాడు.

ఏదీ మంగి? అరుస్తూ తనూ లోపల అడుగుపెట్టాడు. అక్కడ ఆతడికి మంగి కనబడలేదు. మంగి అంటూ తలుపులు బాదాడు.

లోపలి నుంచి గొడ్డు అరిచినట్టు ఆరుపులు వినబడుతున్నాయి.

బైటినుంచి ఎర్రోడు వెర్రిగా తలుపులు బాదుతున్నాడు. లోపలినుంచి వినుపించే ఆరుపులకు ఎర్రోడు బేజారెత్తిపోతున్నాడు. ఎంతదలంగా తన్నినా తలుపులు కదలటం లేదు.

ఎర్రోడు మందిపడుతూ గేటులోనుంచి అంగణంలోకి వచ్చాడు. ఆర్కిత శాయిలు లేదు. రాములు కంట పడగానే ఎర్రోడు గొంతు పట్టుకున్నాడు. ఇద్దరూ ఎంతసేపు పట్టుపట్టారు. ముందుగా అనుకున్నట్టు రాములు ఎర్రోడివి చెట్టుకు కట్టేశాడు.

అరిచి అరిచి గొడ్డు అలిసిపోయినట్టుంది. ఆరుపులకు బదులు మూలుగు వినిపిస్తోంది. ఎర్రోడికి ముఖం ఎర్రబడ్డది. హుంకరస్తున్నాడు. కట్టిన శాశ్వతు వదిలించుకోవటానికి గుంజుకుంటున్నాడు.

సింహద్వారం భదాలావ తెరుచుకుంది. క్రాపు నవరించుకుంటూ దొర చరచర గూజి దగ్గరికి నడిచాడు. తలుపులు తెరిచి కారు బైటికి తీరాడు. కార్లో కూర్చుంటూ ఇటూ అటూ కలయజూశాడు. తాళ్ళమధ్య గింజుకుంటున్న ఎర్రోణ్ణి చూసి లెడదనక్కొకటి నవ్వి కారు తలుపు వేసుకున్నాడు. కారు దూసుకు పోయింది. ఏ దిశన వెళ్ళిందో కూడా తెలియకుండా.

రాములు ఎర్రోడి కట్లన్నీ విప్పి "అంత గింజుకుంటవ్ ఎందుకు!" అన్నట్టు చూశాడు.

ఎర్రోడికంతా అర్థమయింది. సింహాలా రాములు మీదికి ఎగిరాడు. అతడిని గొడకానించి నిలబెట్టాడు. రెండు చేతులతో మెడ పట్టుకుని పటపటలాడే బట్టు మెడ మెలికలు తిప్పాడు. రాములు గుడ్లు బైటికి వచ్చేవరకూ తిప్పాడు. మెడ వాలిపోయే వరకూ తిప్పాడు. కాలితో ఒక తన్నుతన్నాడు. చీ.చీ. అని ముఖమీద ఉమ్మేశాడు.

పిచ్చెక్కినట్టు బట్టు పీక్కుంటూ సింహద్వారం లోంచి లోపలికి వెళ్ళాడు.

పెద్దహాలు. ఆ హాలు అందాన్ని మరొకప్పుడయితే ఎర్రోడు చూసి ఆనందించేవాడే ఒక పెద్దమంచమీద మంగివడుంది. తల వెంట్లుకలు చిందరవంద రగా ఇటూ అటూ పాయలు పాయలుగా మంచానికి తలవైపున ఆవరించుకుని ఉన్నాయి. మంగి దేహం అస్తవ్యస్తంగా మంచమీద పడి ఉంది. మంగి మెడ లోని పూసల పేరు తెలివంతమీద పూసలు అక్కడక్కడ పడ్డాయి. చేతి గాజులు, ముంజేతిగోట్లు విరిగిన ముక్కలు గదినావరించుకున్నాయి. మంగి కళ్ళు అరమోడ్చుగా ఉన్నాయి.

మంగిని కదిలించి చూశాడు. కడుపులోనుంచి దుఃఖం అలలు అలలుగా పైకి లేచింది కళ్ళల్లో పీళ్ళు నిలిచాయి. అంతలో అతడికి కళ్ళు పెద్దవయ్యాయి. ఎర్రటి జీరలు మరింత ఎర్రవయ్యాయి. పిచ్చి ఎక్కినట్టు అక్కడి వీరువా తెరిచి దానిలో ఉన్న బట్టలన్నీ మంగిమీద పడేశాడు. ఆ చుట్టుపక్కల ఉన్న దుప్పట్లు దరవాజాలకు కట్టిన తెరలు తెచ్చి పట్టేశాడు. రొండిన చెక్కుకున్న వీడి అవతల పారేసి అగ్గిపుల్ల గీశాడు.

బైటికి రాగానే మళ్ళీ రాములు శవం కనబడ్డది. మళ్ళీ ఒకసారి ఉమ్మేసి ఒక్కసారి బలంగా తన్నాడు.

ఎర్రోడికి నిజంగా పిచ్చే ఎక్కింది. మంగి మంగి అని గొణుక్కుంటూ. ఏడుస్తూ, నోట్లో తలగుడ్డ కుక్కుకుంటూ ఎవరో తరుముతున్నట్టుగా పరుగుతీశాడు ఆ పరుగు తండా దగ్గరికి కాదు. మరొక దిశకు.

నిజాం నవాబు కాలంలో జాగీర్దారు నశీరుద్దీన్ సాబ్ తన జాగీరులో నాలుగు చోట్ల కట్టిన అందమయిన ఆ భవనాలలో ఇదొక విలాసక్రీడ, ఈక్రీడలకు నౌకర్లు ఊరివాళ్ళు అలవాటు పడ్డారు. ఆ ఊళ్ళల్లోని స్త్రీలలో ఎప్పుడు ఎవరికి ఏమి మూడు తుందోనని భయపడుతునే ఉంటారు. కొందరు జాగీరు దాటించి మరొక ఊళ్ళో కుటుంబాలను ఉంచి చూసి వస్తూ ఉంటారు.

“మేము కొంపాగోడు ఇడువలేక ఉండిపోనాము. కాయన్న తన కిక్కడ ఉండబుద్ధి కాటం లేదన్నడు నాతో” తాత ఆ ఊరి కథ చెప్పాడు.

రంగన్నకాకథ విన్న తరువాత ఒళ్ళు యుల్లుమన్నది. రోలుపోయి మద్దె లతో మొరపెట్టుకున్నట్టుండవిపించింది.

తిన్నగా అటునుంచి అతే ఊరుదారి పట్టాడు తన కిర్రు చెప్పులతో. అతడు నడుస్తుంటే తండ్రి మాట్లాడిన మనువు భూలక్ష్మి జ్ఞాపకానికి వచ్చింది. ఆమావాస్య వెళ్లిన ఐదవవాడు లగ్నం. లగ్నం అయిన మరునాడు మట్టితట్టలు మెయ్యటానికి నాగార్జునసాగరు పోయినా “నాలుగు డబ్బులు కండ్లబడతయ్” అనుకుంటూ తలకు తువాయి బిగించి ముందుకు అడుగులు వేశాడు

తెల్లవారి లేచి రంగన్నకోసం చూసిన కాయన్నకు గుడ్లు కేలిపోయాయి. తనకీజన్నకు ఆ బంగళా నుంచి విముక్తిలేదని ముఖం వేలాదేసుకువి కూర్చున్నాడు తలమీద చేతులు పెట్టుకుని.

(ఆంధ్రప్రభ - సచిత్ర వార పత్రిక)

